

हिन्दी प्रादेशिक समाचार

आकाशवाणी चंडीगढ़

(तिथि 21 मार्च 2024, समय 1305 (5 मिनट))

चुनाव आयोग ने चार राज्यों गुजरात, पंजाब, ओडिशा और पश्चिम बंगाल में जिला अधिकारी और पुलिस अधीक्षक के रूप में तैनात गैर-काडर के अधिकारियों के लिए स्थानांतरण आदेश जारी किये हैं। यह निर्णय निर्वाचन आयुक्त ज्ञानेश कुमार और सुखबीर सिंह सन्धू के साथ मुख्य चुनाव आयुक्त राजीव कुमार की अध्यक्षता में आयोग की हुई बैठक के बाद लिया गया है।

साथ ही निर्वाचित प्रतिनिधियों के साथ पारिवारिक संबंध होने के परिदृश्य में आयोग ने पंजाब के भटिंडा में वरिष्ठ पुलिस अधीक्षक और असम के सोनितपुर में पुलिस अधीक्षक के लिए भी स्थानांतरण निर्देश जारी किये हैं। इन दो राज्यों के अधिकारियों को प्रशासन में किसी प्रकार के क्षतातीपूर्ण व्यवहार होने की आशंका को ध्यान में रखते हुए पूर्व-निवारक उपाय के रूप में स्थानांतरित किया गया है।

.....

भारत के मुख्य न्यायाधीश डी.वाई.चन्द्रचूड ने आज दिल्ली में सर्वोच्च न्यायालय परिसर में सुगम्यता हेल्थ डेस्क का शुभारंभ किया।

संवाददाताओं से बातचीत में उन्होंने कहा कि यह पहल न्यायमूर्ति रविन्द्र भट्ट की अध्यक्षता वाली समिति की रिपोर्ट के साथ शुरू हुए मिशन के तहत की गई है।

न्यायमूर्ति चन्द्रचूड ने कहा कि समिति ने सर्वोच्च न्यायालय को विशेष आवश्यकता वाले लोगों की न्यायालय तक पहुंच आसान बनाने के उद्देश्य से अनेक सुझाव दिये हैं। इनमें केवल दिव्यांगजन ही नहीं, बल्कि वरिष्ठ नागरिक, गर्भवती महिलाएं और ऐसे अन्य सभी लोग शामिल हैं जिन्हें विशेष सहायता की जरूरत है।

.....

कुरुक्षेत्र विश्वविद्यालय राष्ट्रीय मूल्यांकन एवं प्रत्यायन परिषद (नैक) मूल्यांकन के बाद 3.56 स्कोर के साथ सबसे उच्चतम ग्रेड वाला ए-प्लस-प्लस विश्वविद्यालय बन गया है।

विश्वविद्यालय के कुलपति प्रोफेसर सोमनाथ सचदेवा ने बताया कि कुरुक्षेत्र विश्वविद्यालय हरियाणा राज्य का पहला ए-प्लस-प्लस ग्रेड राज्य विश्वविद्यालय बन गया है। उन्होंने विश्वविद्यालय के सभी शिक्षकों व कर्मचारियों को कड़ी मेहनत से नैक मूल्यांकन में सहयोग के लिए आभार प्रकट किया।

कल नैक ए-प्लस-प्लस का नैक के बेंगलोर कार्यालय से सर्टिफिकेट प्राप्त होने के बाद कुलपति ने कहा कि यह विश्वविद्यालय देश की सभी 480 राज्य विश्वविद्यालय में चौथे चरण में ए-प्लस-प्लस प्राप्त करने वाले 8 विश्वविद्यालयों में से एक है। कुरुक्षेत्र विश्वविद्यालय को नैक द्वारा प्रदान किए सर्टिफिकेट के अ

.....

इस महीने की 24 तारीख को हरियाणा के पंचकूला स्थित ताऊ देवी लाल इंडोर स्टेडियम में विश्व कबड्डी दकवस तनाया जायेगा। हॉलिस्टिक इंरनेशनल प्रवासी स्पोर्ट्स एसोसिएशन एवं विश्व कबड्डी संगठन द्वारा आयोजित किये जा रहे इस कार्यक्रम में हरियाणाके राज्यपाल बंडारू दत्तात्रेय मुख्य अतिथि के तौर पर शिरकत करेंगे।

एसोसिएशन की अध्यक्ष काँथी डी.सुरेश ने बताया कि इस वर्ष कबड्डी प्रदर्शनी मैच में सर्वाधिक खिलाड़ियों को शामिल कर गिनीज़ बुक ऑफ वर्ल्ड रिकॉर्डमेंनाम दर्ज करवाने का प्रसाय किया जायेगा। उन्होंने बताया कि गिनीज़ ने 84 खिलाड़ियों का रिकॉर्ड बेंच मार्क निर्धारित किया हुआ है। उन्होंने कहा कि सह आयोजन 24 मार्च को सुबे 11 बजे गिनीज़ बुक की टीम के निर्णायको की उपस्थिति में शुरू किया जायेगा। उन्होंने बताया कि अब तक इस आयोजन के लिए 154 प्रतिभाबियों का चयन किया जा चुका है। सुश्री काँथी ने बताया कि इसमें 77-77 खिलाड़ियों की 2 टीमें खेलेंगी जो की आज़ादी के 77वें वर्ष का प्रतीक होंगी।

विश्व कबड्डी संगठन के अध्यक्ष डॉ. अशोक दास ने बताया कि खेलने वाली दोनों टीमों के नाम टीम अर्जुन और टीम अभिमन्यु रखे गए हैं। विश्व रिकॉर्ड बनने पर कबड्डी को ग्रीष्मकालीन ओलंपिक में शामिल किया जा सकता है।

.....

पंजाब एवं हरियाणा उच्च न्यायालय के कार्यवाहक मुख्य न्यायाधीश न्यायमूर्ति गुरमीत सिंह संधावालिया ने डिजिटलाइजेशन मिशन के तहत कल सूचना प्रौद्योगिकी आधारित सुविधाओं का उद्घाटन किया। इन पहलों में उच्च न्यायालय और पंजाब, हरियाणा व केंद्र शासित प्रदेश चंडीगढ़ के सभी जिला न्यायालयों में हाइब्रिड वीडियो कॉन्फ्रेंसिंग, उच्च न्यायालय परिसर में मुफ्त वाई-फाई सुविधा, जिला न्यायालयों के लिए इन्वेंट्री प्रबंधन सॉफ्टवेयर और 'न्यूट्रल साइटेशन फेज-II (क्यूआर कोड) का उद्घाटन शामिल है।

इस अवसर पर कंप्यूटर समिति की अध्यक्ष न्यायामूर्ति श्रीमती लिसा गिल, कंप्यूटर समिति के सदस्य और उच्च न्यायालय के सभी अन्य न्यायाधीश उपस्थित थे। उद्घाटन समारोह में पंजाब, हरियाणा और केंद्र शासित प्रदेश चंडीगढ़ के सभी जिला और सत्र न्यायाधीशों ने भी वर्चुअल माध्यम से भाग लिया।

सरकारी प्रवक्ता ने बताया कि हाइब्रिड वीडियो कॉन्फ्रेंसिंग भौगोलिक बाधाओं को दूर करते हुए प्रतिभागियों को दूरस्थ स्थानों से ही अदालती कार्यवाही में शामिल होने में सक्षम बनाएगा और यह दिव्यांग व्यक्तियों या दूरदराज के क्षेत्रों में रहने वाले लोगों के लिए बहुत सुविधाजनक है। इसके अलावा, हाइब्रिड वीडियो कॉन्फ्रेंसिंग के उपयोग से साक्ष्य रिकॉर्डिंग प्रक्रिया सुव्यवस्थित की जाएगी, मामलों को सूचीबद्ध करने में होने वाले संघर्ष, परिवहन मुद्दों और न्यायालय कक्ष की व्यवस्थता के कारण होने वाली देरी को कम किया जा सकेगा।

इस परियोजना के तहत, प्रत्येक न्यायालय में एकीकृत डिजिटल साउंड सिस्टम और 4के कोडेक सिस्टम के साथ 2 एचडी डिजिटली ज़ूम पीटीजेड कैमरे भी लगाए गए हैं। इसके अलावा, प्रत्येक न्यायालय में दो एलईडी स्क्रीन भी लगाई गई हैं ताकि दूरस्थ स्थानों से उपस्थित होने वाले न्यायाधीशों और अधिवक्ताओं को स्पष्ट रूप से दिखाई दे सकें।

हाइब्रिड मोड के माध्यम से निर्बाध न्यायालय कार्यवाही प्रदान करने के लिए प्रत्येक न्यायालय के लिए समर्पित वी.सी. लिंक विकसित किए गए हैं। यह सुविधा उच्च न्यायालय के सभी न्यायालयों के साथ-साथ पंजाब, हरियाणा और चंडीगढ़ के जिला न्यायालयों में भी लागू की गई है।

इसके ईलावा इन्वेंटरी प्रबंधन सॉफ्टवेयर जिला न्यायालय में दस्तावेजों का कागज रहित वितरण, रखरखाव, के लिए एक आंतरिक रूप से विकसित सॉफ्टवेयर है। उच्च न्यायालयों में अंतिम आदेश पर क्यूआर कोड शुरू करने का उद्देश्य से कानूनी पेशेवरों, शोधकर्ताओं और आम जनता के लिए मामले विस्तृत जानकारी तक त्वरित और आसान पहुँच प्रदान करके इसमें पारदर्शिता बढ़ेगी।

.....